

आदिवासी घटक कार्यक्रमांतर्गत  
प्रधानमंत्री आवास योजना (ग्रामीण)  
करीता निधी वितरीत करण्याबाबत.  
(केंद्र हिस्सा - २५०५ २९९२)  
(राज्य हिस्सा - २५०५ ९१३८)

महाराष्ट्र शासन  
आदिवासी विकास विभाग  
शासन निर्णय, क्रमांक: बीयुडी-२०२२/प्र.क्र.८/कार्यासन ६  
मंत्रालय विस्तार, मुंबई-४०० ०३२  
दिनांक :- २० जून, २०२२.

वाचा :-

- १) वित्त विभाग, शासन निर्णय क्र.अर्थसं-२०२२/प्र.क्र.४३/अर्थ-३, दि.०४.०४.२०२२,
- २) ग्राम विकास विभागाची नस्ती क्र.प्रआयो-२०२२/प्र.क्र.७७/यो-१०.

प्रस्तावना :-

ग्राम विकास विभागामार्फत अंमलबजावणी करण्यात येत असलेल्या प्रधानमंत्री आवास योजना (ग्रामीण) या योजनेंतर्गत सन २०२०-२१ व सन २०२१-२२ या आर्थिक वर्षासाठी प्राप्त झालेला केंद्र हिस्सा रु.३३८९२.७१० लाख व समरूप राज्य हिस्सा रु.२२५९५.१४० लाख इतका निधी सन २०२२-२३ च्या अर्थसंकल्पित तरतुदींतून वितरित करण्याबाबत संदर्भाधीन क्र.२ अन्वये सादर करण्यात आलेल्या प्रस्तावास अनुसरुन निधी वितरणाची बाब शासनाच्या विचाराधीन होती.

शासन निर्णय :-

आदिवासी घटक कार्यक्रमांतर्गत मागणी क्र.टी-५ मधील मुख्य लेखाशीर्ष, २५०५- ग्रामीण रोजगार या मुख्य लेखाशीर्षाखाली केंद्र पुरस्कृत “प्रधानमंत्री आवास योजनेंतर्गत” अनुसूचित जमाती घटकाकरीता सन २०२२-२३ या आर्थिक वर्षाच्या उपलब्ध अर्थसंकल्पित तरतुदींमधून केंद्र हिस्सा रु.३३८९२.७१० लाख व समरूप राज्य हिस्सा रु.२२५९५.१४० लाख असा एकूण रु.५६४८७.८५० लाख इतका निधी खालीलप्रमाणे वितरीत व खर्च करण्यास मान्यता देण्यात येत आहे:-

रु.(लाखात)

योजनेचे नाव	लेखाशिर्ष व केंद्र/राज्य हिस्सा	बाब	सन २०२२-२३ मधील अर्थसंकल्पित तरतूद	सदर शा.नि. अन्वये वितरीत करण्यात येत असलेली तरतूद
प्रधानमंत्री आवास योजना (ग्रामीण)	२५०५ २९९२ केंद्र हिस्सा (६० टक्के)	३३- अर्थसहाय्य	९००००.००	३३८९२.७१०
	२५०५ ए १३८ राज्य हिस्सा (४० टक्के)		२५०००.००	२२५९५.१४०
	एकूण		११५०००.००	५६४८७.८५०

२. उपरोक्त प्रमाणे रु.५६४८७.८५० लाख (अक्षरी रुपये पाचशे चौसष्ट कोटी सत्याऐंशी लाख पंच्याऐंशी हजार फक्त) इतका निधी प्रशासकीय विभागप्रमुख म्हणून अप्पर मुख्य सचिव, ग्रामविकास विभाग यांना अर्थसंकल्पीय वितरण प्रणालीवर वितरीत करण्यात येत आहे.
३. सदर तरतुद खर्च करताना महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या संदर्भाधीन क्र.१ च्या शासन आदेशातील दिलेल्या निर्देशांचे काटेकोरपणे पालन करण्याची जबाबदारी संबंधित प्रशासकीय विभागाची राहिल.
४. नियंत्रण अधिकारी व विभाग प्रमुख यांनी आदिवासी उपयोजना क्षेत्रात, आदिवासी उपयोजना बाह्य क्षेत्रात केलेला खर्च स्वतंत्रपणे नोंदविला जाईल याची दक्षता घ्यावी. त्या अनुषंगाने झालेल्या खर्चाचा अहवाल, लेखाशिर्षनिहाय/उपलेखाशिर्षनिहाय साध्य झालेले भौतिक उद्दिष्टाबाबतची माहिती, निधी उपयोगिता प्रमाणपत्र इ. माहिती आदिवासी विकास विभागास प्रत्येक महिन्याच्या १० तारखेपर्यंत पाठवावी.
५. आदिवासी घटक कार्यक्रमांतर्गत उपलब्ध करून दिलेल्या तरतुदींतून फक्त अनुसूचित जमातीच्या लाभार्थ्यांना लाभ मिळेल याची दक्षता घेण्याची जबाबदारी संबंधित विभागाची राहिल.
६. सदर शासन वित्त विभागाचा अनौपचारिक संदर्भ क्र.८५३/(व्यय-१४), दि.२४.०५.२०२२ अन्वये दिलेल्या सहमतीस अनुसरून निर्गमित करण्यात येत आहे.
७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२२०६०२११३६३७३६२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(किरण कि.पवार)  
कार्यासन अधिकारी, महाराष्ट्र शासन

प्रत,

१. मा.मंत्री, आदिवासी विकास, मंत्रालय, मुंबई.
२. मा.राज्यमंत्री, आदिवासी विकास, मंत्रालय, मुंबई.
३. अप्पर मुख्य सचिव, ग्रामविकास विभाग, मंत्रालय, मुंबई
४. आयुक्त, आदिवासी विकास, महाराष्ट्र राज्य, नाशिक.
५. सर्व अपर आयुक्त, आदिवासी विकास विभाग (ठाणे/नाशिक/नागपूर/अमरावती)
६. ग्रंथपाल, महाराष्ट्र विधानमंडळ सचिवालय, ५ वा माळा, विधानभवन, मुंबई.

७. महालेखापाल (लेखापरिक्षा) / (लेखा व अनुज्ञेयता), महाराष्ट्र १/२, मुंबई/नागपूर.
८. सर्व प्रकल्प अधिकारी (ए.आ.वि.प्र.)
९. अधिदान व लेखाधिकारी, मुंबई.
१०. निवासी लेखा परीक्षा अधिकारी, मुंबई.
११. संचालक, अर्थ व लेखा परिक्षण कक्ष, आदिवासी विकास विभाग, मंत्रालय, मुंबई
१२. वित्त विभाग, मंत्रालय, मुंबई-३२
१३. ग्रामविकास विभाग, योजना-१०, मंत्रालय, मुंबई.
१४. कार्यासन अधिकारी, (का.१७)
१५. निवड नस्ती (का.६), आदिवासी विकास विभाग, मंत्रालय, मुंबई.